

आज की जनधारा



epaper | www.aajkijandhara.com | email:aajkijandhara@gmail.com | वर्ष : 27 | अंक : 148 | रायपुर, शनिवार 24 मार्च 2018 | वैन शुक्ल पक्ष - 7 वि.सं. 2075 | पृष्ठ : 12 | फोन : 0771-4023793, फैक्स : 0771 4039567 | मूल्य : 2.00 ₹

राज्यसभा चुनाव में सरोज पांडेय हुईं विजय

जनधारा समाचार रायपुर। प्रदेश से रिक्त हुए राज्यसभा की एक सीट के लिये आज हुए निर्वाचन में भाजपा प्रत्याशी सरोज पांडेय ने जीत दर्ज की है। उन्होंने कांग्रेस प्रत्याशी लेखराम साहू को हराया। सरोज पांडेय के पक्ष में 51 वोट पड़े, जबकि लेखराम साहू के पक्ष में 36 वोट पड़े, जबकि जेसीसीजे समर्थक विधायकों अमित जोगी, आर के राय और सियाराम कौशिक ने मतदान का बहिष्कार किया। इस प्रकार फैसला कुल पड़े 87 मतों में से हुआ। बताया जा रहा है कि भाजपा के 49 विधायकों के अलावा निर्दलीय विधायक विमल चोपड़ा और बसपा विधायक केशव चंद्रा का वोट भी सरोज पांडेय के पक्ष में गया। मतगणना पूरी होने के बाद जैसे ही निर्वाचन



कांग्रेस प्रत्याशी लेखराम साहू को 51-36 से हराया

अधिकारियों ने सरोज पाण्डेय की जीत का ऐलान किया बीजेपी के विधायकों और कार्यकर्ताओं में खुशी की लहर दौड़ गई। विधानसभा के बाहर पटाखे फोड़ कर कार्यकर्ताओं ने एक दूसरे को बधाई दी। जीत के बाद सरोज पाण्डेय ने कहा कि बीजेपी के अलावा हमें निर्दलीय विधायक का पूरा समर्थन मिला जिसकी वजह से बीजेपी ने बड़ी जीत हासिल की। इधर हार के बाद एक बार फिर कांग्रेस पार्टी में मायूसी छा गई।

दो वोटों का हुआ है इजाफा, विभाजित पार्टी है कांग्रेस



सरोज पाण्डेय की जीत पर मुख्यमंत्री ने इसे ऐतिहासिक जीत बताते हुए कहा कि भाजपा में राज्यसभा सीट के लिए दो वोटों का इजाफा हुआ है। मुख्यमंत्री ने आगे कहा कि राज्यसभा चुनाव के नतीजों से स्पष्ट हो गया है कि कांग्रेस विभाजित है और बीजेपी एकजुट थी, है और रहेगी। मुख्यमंत्री ने आगे कहा कि छत्तीसगढ़ को राज्यसभा में एक सशक्त सांसद मिला है। राज्य के मुद्दों को संसद में मुखरता से उठाएगी। कांग्रेस के वोट कम हुए हैं। हालांकि सभावादी थी कि कांग्रेस के वोट और कम होंगे। उन्हें मालूम है उनकी स्थिति क्या है फिर जानते हुए कांग्रेस को ऐसा शोक नहीं करना चाहिए।

अब कांग्रेस ने दिया सरकार के खिलाफ अविश्वास का नोटिस

नई दिल्ली। आंध्र प्रदेश को विशेष राज्य का दर्जा देने की मांग को लेकर टीडीपी और वाईएसआर कांग्रेस के अविश्वास प्रस्ताव के बाद अब कांग्रेस ने भी नरेंद्र मोदी सरकार के खिलाफ अविश्वास प्रस्ताव का नोटिस नोटिस दिया है। लोकायुक्त ने सदन के नेता मल्लिकार्जुन खड़गे ने लोकसभा महासचिव को इस बाबत पत्र लिखा है। खड़गे ने नियम 198 (बी) के तहत 27 मार्च को अविश्वास प्रस्ताव पेश करने का नोटिस दिया है। पत्र में 27 मार्च को सदन के कामकाज की सूची में इस आवेदन को शामिल



27 को हो सकता है पेश

कार्ति को दिल्ली हाई कोर्ट से मिली जमानत

नई दिल्ली। आईएनएचएस मीडिया करप्शन केस में कार्ति को चिदंबरम को शुक्रवार को दिल्ली हाई कोर्ट से जमानत मिल गई। हालांकि हाई कोर्ट ने आदेश दिया है कि कार्ति देश से बाहर यात्रा नहीं कर सकते हैं। इसके अलावा कोर्ट ने उन्हें आदेश दिया है कि वह गवाहों को प्रभावित करने की कोशिश न करें। कार्ति अपने बैंक खातों को बंद भी नहीं कर सकते हैं। इससे पहले 16 मार्च को दिल्ली हाईकोर्ट ने कार्ति चिदंबरम की जमानत याचिका पर अपना फैसला सुरक्षित रख लिया था। सीबीआई ने



भ्रष्टाचार मामला

सैकड़ों किलो गांजे के साथ दो आरोपी गिरफ्तार

बस्तर। पुलिस ने कारवाई करते हुए दो गांजा तस्करो को गिरफ्तार किया है। पुलिस ने इन तस्करो के पास से 700 किलोग्राम गांजा बरामद किया है। इस गांजे की अनुमानित किंमत लगभग 35 लाख रुपये बताई जा रहा है। पुलिस ने इस कारवाई के दौरान उस ट्रक को भी जब्त किया है, जिसमें गांजे का परिवहन किया जा रहा था। यह गांजा उड़ीसा से उत्तर प्रदेश ले जाया जा रहा था। जिसे पुलिस ने थाना कोण्डगांव के सामने नाकेबंदी कर जब्त किया है। बताया जा रहा है कि पुलिस को मुखबिर से सूचना मिली थी कि एक ट्रक क्रमांक सी.जी.-04 जे.ए.-3283 में कुछ लोग अवैध रूप से गांजा लेकर जा रहे हैं। सूचना मिलते ही पुलिस ने कोण्डगांव थाने के सामने नाकेबंदी कर दी और जैसे ही सड़िध वाहन वहां पहुंचा, पुलिस ने उसे अपने कब्जे में ले लिया। वाहन की चैकिंग के दौरान उसमें बने स्पेशल चेम्बर में 94 पैकेट मिले। जिसमें गांजा छुपाकर ले जाया जा रहा था। जिसके बाद पुलिस ने ट्रक चालक सहित एक अन्य व्यक्ति का गिरफ्तार किया, जिनके नाम बिदेशी बाग और बालमिकी सुनानी है जो कि उड़ीसा के थाना जुनागढ़ के रहने वाले हैं। पूछताछ के दौरान आरोपियों ने बताया कि वे लोग यह गांजा कालीमेल मलकानगिरी उड़ीसा से खरीदीकर बिक्री हेतु बांदा उत्तर प्रदेश ले जा रहे थे। पुलिस ने इन दोनों आरोपियों के खिलाफ नारकोटिक्स एक्ट मामला दर्ज कर आगे की कारवाई शुरू कर दी है।

लाजिस्टिक्स पार्क नीति को कैबिनेट की मंजूरी



जनधारा समाचार रायपुर। राज्य के उद्योगों को एक बड़ी सौगात देते हुए रमन कैबिनेट ने आज छत्तीसगढ़ लाजिस्टिक्स पार्क नीति को अनुमोदन कर दिया। इस नीति के क्रियान्वयन से राज्य में बेहतर लाजिस्टिक्स अधोसंरचना और सेवाओं का विकास होगा, जिनके माध्यम से ना केवल स्थानीय उद्योगों को कम लागत में माल परिवहन की सुविधा मिलेगी बल्कि इससे उनकी प्रतिस्पर्धात्मक क्षमता में भी वृद्धि होगी। इससे रोजगार के नये अवसरों का भी सृजन होगा। निजी निवेश को प्रोत्साहन मिलेगा।

उद्योगों को मिली नई सौगात

यूपी: प्रतापगढ़ के पास ट्रक-जीप की मिड़त में 10 श्रद्धालुओं की मौत, 4 की हालत नाजुक

प्रतापगढ़। फतनपुर इलाके में शुक्रवार सुबह हुई ट्रक-जीप की भिड़त में 10 लोगों की मौके पर ही मौत हो गई। चार लोग गंभीर रूप से जख्मी हुए हैं, जिन्हें प्रतापगढ़ जिला अस्पताल में भर्ती किया गया है। बताया जा रहा है कि जीप में कुल 14 लोग सवार थे। ये सभी प्रतापगढ़-अमेठी मार्ग पर स्थित चंदिकन धाम से दर्शन करके लौट रहे थे। एसडीएम सदर पंकज वर्मा ने बताया कि मृतकों के परिवार वालों को मुख्यमंत्री राहत कोष से 2-2 लाख रुपए राहत राशि और घायलों को 50-50 हजार रुपए मुआवजा देने का एलान किया गया है। सीएम ने ट्वीट करके मृतकों के परिवार वालों के प्रति शोक जताया है। साथ ही घायलों के जल्द ठीक होने की कामना की है। एसपी वीरेंद्र श्रीवास्तव के मुताबिक, लखनऊ-फैजाबाद हाईवे पर शुक्रवार सुबह बस और ट्रेन की भिड़त में दो बच्चों समेत पांच लोगों की मौत हो गई। सात लोग जख्मी हुए हैं। इनमें से दो की हालत नाजुक है।

मुंबई। लोकपाल और लोकयुक्त की मांग के साथ ही किसानों के समर्थन में समाजसेवी अन्ना हजारे ने दिल्ली के रामलीला मैदान पर अपना आंदोलन शुरू कर दिया है। अपने अनशन की शुरुआत के पहले अन्ना हजारे राष्ट्रपिता को श्रद्धांजलि देने के लिए राजघाट पहुंचे। इसके बाद अन्ना सीधे रामलीला मैदान पहुंचे और अपने हजारों समर्थकों की मौजूदगी में मंच पर सबसे पहले तिरंगा लहराया। जानकारी मिली है कि सुप्रीम कोर्ट के पूर्व जज एवं कनाटक के पूर्व लोकायुक्त एन संतोष हेगड़े आंदोलन में शामिल होने रामलीला मैदान पहुंचे हैं। अन्ना से



हजारे ने शुरू किया आंदोलन

लाभ का पद: आप के 20 विधायकों को अयोग्य ठहराने की सिफारिश रद्द

नई दिल्ली। अयोग्य ठहराए गए आम आदमी पार्टी के 20 विधायकों को दिल्ली हाईकोर्ट से राहत मिली। शुक्रवार को हाईकोर्ट ने विधायकों की अर्जी पर फैसला सुनाते हुए चुनाव आयोग (ईसी) की सिफारिश को खारिज कर दिया। हाईकोर्ट ने आयोग से कहा है कि इस मामले में दोबारा सुनवाई की जाए। दिल्ली के मुख्यमंत्री अरविंद केजरीवाल ने सत्य की जीत बताते हुए फैसले का स्वागत किया है। बता दें कि 19 जनवरी को लाभ का पद (संसदीय सचिव) रखने पर चुनाव आयोग ने विधायकों की सदस्यता रद्द करने की सिफारिश राष्ट्रपति रामनाथ कोविंद से की भेजी थी, जिसे मंजूरी मिलने पर केंद्र ने नोटिफिकेशन जारी किया।



केजरी बोले- सत्य की जीत हुई

दोबारा मामले की सुनवाई करे। बता दें कि अयोग्य घोषित होने पर 8 विधायकों ने हाईकोर्ट का दरवाजा खटखटाया था। उन्होंने केंद्र के नोटिफिकेशन (अयोग्य घोषित करने वाले) को रद्द करने की अपील की। सुनवाई के दौरान कोर्ट ने आयोग से पूछा था कि ये फैसला किन तथ्यों के आधार पर लिया गया। केजरीवाल बोले- यह सत्य की जीत है : मुख्यमंत्री अरविंद केजरीवाल ने फैसले पर ट्वीट कर कहा कि यह सत्य की जीत है। जनता के चुने हुए विधायकों को गलत तरीके से अयोग्य ठहराया गया। हाईकोर्ट ने दिल्ली की जनता के साथ इंसाफ किया है। यह उनकी भी जीत है। इसके लिए दिल्ली की जनता को बधाई देता हूँ। वहीं, उपमुख्यमंत्री मनीष सिसोदिया ने विधानसभा के बजट सेशन में विधायकों को राहत मिलने की बात बताई। इसके बाद सदस्यों ने मेज थपथपाकर फैसले का स्वागत किया और विधायकों ने भारत माता की जय के नारे भी लगाए। हाईकोर्ट के फैसले पर किसने क्या कहा? : आप प्रवक्ता सौरभ भारद्वाज ने कहा कि हमारे विधायकों को चुनाव आयोग ने अपना पक्ष रखने का मौका नहीं दिया गया। इसीलिए अब कोर्ट ने 14 शेष पृष्ठ 10 पर

विश्व क्षय दिवस

टीबी का पता लगायें, उपचार करायें, उन्मूलन करें

24 मार्च 2018

फेफड़े के क्षय रोग से संक्रमित व्यक्ति... 10 से 15 व्यक्तियों को रोग का संचार करते हैं।

फलस्वरूप स्वस्थ व्यक्ति में प्रारंभिक लक्षण प्रकट होते हैं

- ▶ दो हफ्तों से ज्यादा खाँसी
- ▶ भूख न लगना
- ▶ शाम के समय हल्का बुखार
- ▶ सोते समय पसीना आना
- ▶ छाती में दर्द
- ▶ वजन घटना

उपरोक्त लक्षण पायें जाने पर निकट के प्राथमिक स्वास्थ्य केन्द्र में बलगम की जाँच करायें।

टीबी निदान एवं दैनिक दवा सेवन की निःशुल्क सुविधा राज्य के सभी शासकीय चिकित्सालयों में उपलब्ध है -

जन साधारण से अपील है कि -

- प्रारंभिक लक्षण में ही तत्काल रोग का निःशुल्क निदान, शासकीय चिकित्सालय में करवाएँ एवं डॉट पद्धति से पूर्ण उपचार प्राप्त कर निरोगी हो जावें।
- अपूर्ण उपचार से दवा प्रतिरोधक क्षय रोग MDR टीबी विकसित होने की संभावना है।

सभी चिकित्सकों से अपील है कि -

- संभावित टीबी मरीजों के बलगम की अत्याधुनिक तकनीकी CBNAAT से 2 घंटे में जांच हेतु समीपस्थ जिले के जिलाक्षय अधिकारी, सिविल सर्जन अथवा मुख्य चिकित्सा एवं स्वास्थ्य अधिकारी से संपर्क कर करें।

स्वास्थ्य एवं परिवार कल्याण विभाग, छत्तीसगढ़

निःशुल्क 24 घंटे संचालित सेवा: 102 महत्तारी एम्बुलेंस सेवा 104 स्वास्थ्य परामर्श सेवा 108 संजीवनी एम्बुलेंस सेवा